

Assalam o Alaikum or Sholem Aleikhem

جس طرح ہر قوم کا اپنا تہذیب و تمدن ہوتا ہے پھر اس میں ان کا رہن کھانے پینے کے آداب، معاملات پنپانے کے طریقے، پیدائش کی رسومات سے لیکر شادی بیاہ، طلاق، موت مٹی، پھر میت کے ساتھ وابستہ رسمیں، اسے جلانا ہے کہ دفن کرنا ہے یا جانوروں کے حوالے کرنا ہے، آپس میں دوستی نبھانی ہے کہ دشمنی، اور دوستوں میں آنا جانا ہو، انہیں مدعو کرنا یا انکی دعوت پر جانا، یا راستے میں کہیں ملاقات ہو جائے تو ملاقات کی شروعات کن الفاظوں سے کرنی ہے یا کبھی جسمانی حرکات کا مظاہرہ کرنا ہے۔ یہ ضرورت تو ہر قوم میں یکساں ہے مگر طریقے سب کے الگ الگ ہیں پھر کچھ کی رسومات آپس میں ملتی جلتی ہیں تو کچھ بالکل ہی الگ تھلگ

ہوتے ہیں۔ جیسے جب بھی دو لوگ آپس میں ملتے ہیں تو گفتگو کا آغاز کرنے سے پہلے، ایک دوسرے کی توجہ حاصل کرنے کے لئے مخصوص لفظوں کا استعمال کرتے ہیں اور ساتھ میں جسمانی حرکت بھی، اور کہیں پر صرف لفظوں کا استعمال ہوتا ہے، تو کہیں پر صرف جسمانی حرکت، یہ وقتی نوعیت پر منحصر ہے۔

اور وہ الفاظ کچھ بھی ہو سکتے ہیں جیسے اوسے، سن بے، ہیلو، ہائے، نمستے وغیرہ لیکن اسلام نے ہمیں اس ضرورت کو پورا کرنے کے لئے بہت ہی پیارے الفاظ سکھائے، کہ جب بھی ایک دوسرے سے ملو تو دعایہ الفاظوں سے ملاقات کرو، یقیناً آپ جانتے ہو گئے کہ وہ الفاظ کیا ہیں؟ اور وہ الفاظ ہیں **السلام و علیکم**


السلام و علیکم کی معنی ہے تم پر سلامتی ہو اسکا انگریزی میں ترجمہ ہو گا

Peace be unto you

ایسا نہیں ہے کہ اللہ تعالیٰ نے صرف ہم مسلمانوں کو یہ الفاظ سکھائے بلکہ اس سے پہلے حضرت عیسیٰ علیہ سلام (یسوع مسیح) نے بھی انھیں الفاظوں کا استعمال کیا ہے۔

Then said Jesus to them again, "Peace be unto you".

(Holy Bible) John 20:21



یسوع مسیح (حضرت عیسیٰ علیہ سلام) کی مادری زبان انگریزی نہیں بلکہ عبرانی تھی اور عبرانی میں **Peace be**

unto you کا ترجمہ **Sholem Aleikhem** اور عربی میں **Assalam o Alaikum** ہو گا۔ لہذا اگر آپ مسلم ہوں یا کرچن

آپکو چاہیے کہ مقدس اور دعائیہ الفاظوں سے اپنی ملاقات کا آغاز کیا کریں تاکہ آپکی ملاقاتیں اور رشتید اریاں خدا کی رحمتوں اور برکتوں کے سائے تلے رہیں۔ اور اس کے برعکس اگر شیطانی الفاظوں جیسے گالی گلوچ کا استعمال رکھیں گے تو زندگی سے امن و سکون جاتا رہے گا، اور ویسے بھی ایک ناپاک الفاظوں سے بھری زندگی اس کے سوا دے بھی کیا سکتی ہے۔

السلام علیکم (تم پر سلامتی ہو) کے جواب میں و علیکم سلام (اور تم پر بھی سلامتی ہو) کہا جاتا ہے۔

Article Link <http://www.mirfatehalishah.com/articles/post.php?id=2115>

Join us on facebook <https://www.facebook.com/mirfatehalishah>

www.mirfatehalishah.com